



**USAID | MACEDONIA**  
FROM THE AMERICAN PEOPLE



**ЗА ИТНО ОБЈАВУВАЊЕ**

17.12.2012

Канцеларија за комуникации: +389 (0)2 3102314

Мобилен: +389 (0)70 367 547

Е-пошта: [bvelickovska@usaid.gov](mailto:bvelickovska@usaid.gov)

Контакт на проектот:

[sbasmadzieva@edc.org](mailto:sbasmadzieva@edc.org)

+389 2 3245 606 Лок.101

+389 2 3245 610 Лок.101

Мобилен: +389 70 306 675

## СООПШТЕНИЕ ЗА МЕДИУМИ

### ОТВАРАЊЕ НА РЕНОВИРАНИОТ РАБОТЕН КЛУБ ВО ЦЕНТАРОТ ЗА ВРАБОТУВАЊЕ ВО ШТИП

Работниот клуб во Центарот за вработување во Штип денес беше повторно отворен по реновирањето подржано од УСАИД. Клубот е дел од шесте клубови кои се реновираат и опремуваат во Центрите за вработување, во неколку општини низ целата држава. УСАИД преку проектот Младинска мрежа за стекнување вештини за вработување, обезбеди книги и референтни материјали, како и компјутерска опрема и нов мебел во вкупна вредност од околу \$8.000 за секој клуб.

“Заедно со нашиот проект, Агенцијата за вработување прилагоди Програма за подготовка за вработување и работа и врши обуки за вештини за вработување на младите невработени во Македонија” рече Роберт Вурц, Директор на Мисијата на УСАИД во Македонија. “Понатаму, ќе развиеме програма за Кариерно советување специјално адаптирана за вработените во Агенцијата за вработување, со цел тие понатаму да нудат услуги за кариерно советување на младите кои бараат работа”.

Главната цел на Работниот клуб е да им помогне на невработените лица кои се регистрирани во Агенцијата за вработување, да ги стекнат потребните вештини за успешно да најдат работа на македонскиот пазар на труд кој е доста прагматичен и бргу се менува. Ресурсите и услугите на Работниот клуб ќе им помогнат да ја пронајдат идеалната работа, како и да ги разгледаат различните кариерни можности и начините на кои се поврзани со нивното знаење, лични карактеристики и вештини. Во идната година, Проектот на УСАИД Младинска мрежа за стекнување вештини за вработување ќе продолжи со поддржување на реновирањето и опремувањето на работните клубови во четири нови општини.

#### БЕЛЕШКА ДО УРЕДНИЦИТЕ:

Проектот Мрежа YES на УСАИД ја имплементира Центарот за развој на образоването (Education Development Center), глобална непрофитабилна организација, посветена на подобрување на процесот на учење и промовирање на здравјето. Проектот соработува со АВРМ, локалните агенции за вработување, средните стручни училишта, невладините организации кои работат со млади со цел да им помогнат на учениците кои завршуваат со средното образование и на невработените млади преку советување за кариера, вештини за подготвеност за работа, обуки и искуства преку работа како што се практиканство, практична работа и активности за претприемништво. Сите овие активности се создадени за да им помогнат на младите да станат дел од светот на продуктивна работа.

Американскиот народ, преку УСАИД, има инвестирано над 500 милиони долари во Македонија од 1993 година. УСАИД работи со граѓаните на Македонија за создавање на работни места, зајакнување на демократските институции и практики, подобрување на интегрираното образование и подготвување на учениците за работната сила. Овие иницијативи го подобруваат квалитетот на живот и ја поддржуваат транзицијата на Македонија кон стабилна и просперитетна демократија. УСАИД обезбедува економска и хуманитарна помош во преку 100 земји во светот. За повеќе информации, ве молиме посетете ја веб страницата [macedonia.usaid.gov](http://macedonia.usaid.gov) или нашата Фејсбук страна [www.facebook.com/USAIDMacedonia](https://www.facebook.com/USAIDMacedonia)